

Servizzi tad-Dipartimenti Tematiċi

Id-dipartimenti tematiċi huma unitajiet ta' riċerka li jappoġġjaw lill-korpi parlamentari (il-President, il-kumitati u s-Segretarju Ġenerali) fit-twettiq tal-kompiti leġislattivi u istituzzjonali tagħhom. Jipprovdu għarfien espert intern u estern biex jappoġġjaw lill-kumitati u l-korpi parlamentari oħra fit-tfassil tal-leġislażzjoni u fl-eżerċizzju tal-iskrutinju demokratiku.

Għal stampa ġenerali tas-servizzi ta' riċerka kollha disponibbli li l-Parlament Ewropew għandu x'joffri, ara: <http://www.europarl.europa.eu/thinktank/mt/sources.html>

X'inhu dak li d-dipartimenti tematiċi jagħmilhom uniċi?

- Huma ddedikati biex jaqdu lill-kumitati u jirrispondu t-talbiet tagħhom għall-għarfien espert.
- Joperaw fuq il-bażi tal-prijoritajiet politiċi stabbiliti mill-kumitati.
- Minbarra l-appoġġ min-naħa ta' speċjalisti interni, joffru wkoll aċċess għall-għarfien espert estern bi ħlas.

ID-DIPARTIMENT TEMATIKU GĦALL-POLITIKI EKONOMIĊI, XJENTIFIĊI U TAL-KWALITÀ TAL-ĦAJJA

Id-Dipartiment Tematiku A jipprovdi għarfien espert ta' kwalità għolja, analizijiet aġġornati u riċerka indipendenti **lill-kumitati li jappoġġja**: ECON, EMPL, ENVI, ITRE u IMCO.

Id-Dipartiment Tematiku A jaqdi lill-kumitati tiegħu billi:

1. **jikkollega l-kumitati** ma' netwerk estensiv ta' esperti mill-kamp akkademiku, kumpaniji speċjalizzati ta' konsulenza, think tanks, istituzzjonijiet oħra tal-UE u organizzazzjonijiet internazzjonali;
2. **jipprovdi** – fi kwalunkwe stadju fiċ-ċiklu leġislativ – konsulenza politika esperta u riċerka mmirata bir-reqqa li jkun indipendenti, ta' kwalità għolja u attenti għas-sensittivitajiet politiċi; jappoġġja r-rwol ta' skrutinju tal-kumitati;
3. **jutilizza r-riċerka tal-kumitati** biex jappoġġja djalogu infurmat bejn iċ-ċittadini tal-UE u l-Membri; jiżgura li l-ħidma parlamentari titwettaq b'mod oġġettiv u minn esperti;
4. **jamministra** l-baġits dedikati għall-għarfien espert tal-kumitati, jimplimenta proġetti, juża għarfien espert estern biex jissodisfa r-rekwiżiti stabbiliti mill-koordinaturi tal-kumitati.

Analisti politiċi u riċerkaturi **interni** jipprovdu analiżi ta' politika u informazzjoni ad hoc, jew b'risposta għal talba speċifika jew fuq l-inizjattiva tagħhom stess u wara konsultazzjoni personali mal-Membri. Jappoġġjaw ukoll il-ħidma tal-President u tas-Segretarju Ġenerali bi briefings u b'informazzjoni ta' sfond.

L-għarfien espert **estern** bi ħlas jiġi pprovdut esklużivament fuq talba tal-kumitat, wara deċiżjoni mill-koordinaturi tiegħu. Approprjazzjoni tal-baġit tiġi allokata lill-kumitati kull sena għal dan il-għan. Huwa u jaħdem mal-esperti esterni, id-dipartiment tematiku jiżgura li r-riċerka tilhaq l-ogħla standards ta' indipendenza u kwalità u tindirizza l-ħtiġijiet speċifiċi tal-kumitat. Għal dan il-għan, l-esperti esterni jintgħażlu permezz ta' proċeduri ta' akkwist ibbażati fuq kriterji oġġettivi tal-għażla u tal-għoti. Id-dipartiment tematiku mbagħad jissorvelja l-ħidma tagħhom mill-qrib biex jiżgura li tkun konformi bis-sħiħ mat-talba għar-riċerka.



L-aktar prodotti ta' riċerka komuni mogħtija mid-Dipartiment Tematiku A huma:

- **"Mad-daqqa t'għajn":** dokument ta' riċerka ta' żewġ paġni li jipprovdi sommarju konċiż ta' xi politika, proposta leġiżlattiva jew avveniment partikolari, inkluża informazzjoni essenzjali b'test u grafika, flimkien ma' links u suggerimenti għal aktar qari.
- **Briefing:** dokument ta' riċerka konċiż li jipprovdi informazzjoni ta' sfond dwar sugġetti definiti b'mod ċar li, pereżempju, jistgħu jikkontribwixxu għall-abbozzar ta' rapport tal-kumitat.
- **Analizi fil-fond:** dokument ta' riċerka ta' tul medju li ġeneralment jorbot direttament ma' proposta leġiżlattiva jew ma' rapport fuq inizjattiva proprja li jkunu se jiġu ttrattati.
- **Studju:** dokument ta' riċerka fuq perjodu itwal li normalment jeżamina b'mod komparattiv il-liġijiet jew il-politiki tal-Istati Membri jew ta' pajjiżi terzi f'oqsma fejn l-ebda analiżi ta' dan it-tip ma tkun disponibbli. Dan it-tip ta' dokument jista', aktar tard, jiffirma l-bażi għal xogħol parlamentari jew għal riċerka aktar iffokata.
- **Sessjoni ta' ħidma:** sessjoni dedikata ma' grupp ta' esperti bil-għan li tiġi indirizzata kwistjoni specifika mqajma mill-kumitat. Sessjoni ta' ħidma tlaqqa' esperti indipendenti b'kuntratt minn organizzazzjonijiet esterni, bħall-universitajiet, u mhux neċessarjament tkun miftuħa għall-pubbliku.

L-GĦARFIEN ESPERT KIF JINTALAB MID-DIPARTIMENT TEMATIKU A?



IL-KUMITAT EMPL TAHT IL-LENTI

Fid-Dipartiment Tematiku A, [tim speċifiku](#) jipprovdi għarfien espert u pariri **lill-Kumitat għall-Impjegi u l-Affarijiet Soċjali (EMPL)** fl-oqsma kollha tal-mandat tal-kumitat.

Il-Kumitat EMPL huwa prinċipalment responsabbli għall-politiki dwar l-impjegi u l-aspetti kollha tal-politika soċjali, il-kundizzjonijiet tax-xogħol, it-taħriġ vokazzjonali u l-moviment liberu tal-ħaddiema u l-pensjonanti. Is-setgħat u r-responsabbiltajiet tal-Kumitat EMPL huma elenkati [fl-ANNEX V tar-Regoli ta' Proċedura tal-PE](#).

GHAŻLA TA' DOKUMENTI TA' RIĊERKA REĊENTI MITLUBA MILL-KUMITAT EMPL

Kundizzjonijiet tax-xogħol u l-impjieg prekarju: xejriet, tendenzi u strategiji ta' politika



Dan l-istudju jagħti evidenza li l-forom ta' impjieg mhux standard (sehem ta' madwar 40 % tal-impjieg) għandhom riskju oghla ta' prekarjetà (faqar fost dawk li jaħdmu, sigurtà tal-impjieg, sigurtà soċjali, drittijiet tax-xogħol, stress u livelli ta' saħħa, taħriġ). Affettwati b'mod partikolari huma ż-żgħażaġh u s-setturi u l-impjegji li ġejjin: is-servizzi personali, l-ospitalità u l-professjonijiet elementari. Rakkomandazzjonijiet għal riformi ta' politika: it-tfassil mill-ġdid tas-sistemi nazzjonali tas-sigurtà soċjali sabiex jiġu evitati n-nases tal-faqar; implimentazzjoni u infurzar aħjar tad-direttivi eżistenti tal-UE f'xi Stati Membri; il-monitoraġġ tad-derogi minn trattament ugwali skont id-direttiva dwar xogħol temporanju permezz ta' aġenzija u l-prattiki li jippermettu deroga mid-direttiva dwar il-ħin tax-xogħol.



Kundizzjonijiet tax-xogħol – Il-protezzjoni soċjali tal-ħaddiema fl-ekonomija tal-pjattaformi



Iż-żieda fl-ekonomija tal-"pjattaforma" enfasizzat il-kwistjoni tal-protezzjoni soċjali inadegwata għall-ħaddiema f'dan is-settur. L-istudju sab li sa 70 fil-mija ta' dawn il-ħaddiema ma jistax ikollhom aċċess għal skemi bażiċi bħall-benefiċċji tal-maternità u tad-djar. Ir-rakkomandazzjonijiet tiegħu jinkludu: riforma legali sabiex tiġi żgurata l-protezzjoni soċjali għall-ħaddiema mhux standard kollha, it-treġġiġh lura tal-oneru tal-provi fl-istabbiliment tal-istatus ta' impjegat u l-adattament tar-regoli tal-kompetizzjoni biex jista' jsir negozjar kollettiv minn ħaddiema li jaħdmu għal rashom (individwalment).



Moviment liberu — L-Awtorità Ewropea tax-Xogħol (ELA)



Is-sessjoni ta' ħidma appoġġjat lill-Kumitat EMPL fit-tnejn tar-rapport tiegħu għan-negozjati dwar ir-regolament għal din l-aġenzija Ewropea ġdida. Xi punti ewlenin għad-diskussjoni: 1) L-ispezzjonijiet transfruntiera: filwaqt li xi wħud raw il-ħtieġa li jiġi introdott mandat legali aktar b'saħħtu, oħrajn saħqu li huwa essenzjali li tinbena l-fiducja permezz ta' kooperazzjoni volontarja tal-Istati Membri. 2) Koordinazzjoni tas-sigurtà soċjali: mill-perspettiva tas-sigurtà soċjali, gie espress tħassib dwar bdil fl-istrutturi u l-mekkanizmi ta' kooperazzjoni eżistenti bl-integrazzjoni parzjalment tagħhom fl-ELA. 3) Appoġġ għall-mobilità tax-xogħol (EURES): it-trasferiment tal-ġestjoni mill-Kummissjoni għall-ELA jista' jgħin biex jintegra aħjar aspetti varji tal-mobilità tax-xogħol, għalkemm dan jeħtieġ koordinazzjoni aktar kumplessa.



Inkluzjoni Soċjali – Skemi ta' Introjtu Minimu fl-Istati Membri tal-UE



Filwaqt li taġġorna l-istudji preċedenti tal-2007 u l-2011 dwar is-suġġett, din l-edizzjoni sabet livell ta' konverġenza f'kuncetti bażiċi, lil hinn mis-sempliċi appoġġ ekonomiku favur miżuri ta' inkluzjoni attiva, għalkemm għad hemm differenzi konsiderevoli fl-implimentazzjoni. Ir-rakkomandazzjonijiet jinkludu t-titjib tal-adeqwatezza permezz tar-razzjonalizzazzjoni tal-infiq soċjali u t-titjib tal-aċċessibbiltà tal-iskemi bil-għan li dawk kollha fil-bżonn jagħmlu użu minnhom. Fil-livell tal-UE, jista' jintuza l-finanzjament permezz tal-FSE u l-FEAD, filwaqt li s-Semestru Ewropew jista' jintuza biex jissorvelja l-progress.



Is-saħħa u s-Sikurezza fuq ix-Xogħol – L-użu ta' chips elettronici għall-Ħaddiema



Orġinarjament żviluppatti għal applikazzjonijiet mediċi, iċ-chips elettronici RFID ġew adattati minn numru żgħir ta' kumpaniji għal skopijiet ta' identifikazzjoni u kontroll ta' access. Filwaqt li skemi bħal dawn ġew implimentati fuq bażi volontarja sa issa, huma jqajmu mistoqsijiet dwar is-saħħa u s-sikurezza (karcinoġenicità, impatt farmaċewtiku), kif ukoll mistoqsijiet oħrajn aktar fundamentali, li jvarjaw mill-protezzjoni tad-data u d-drittijiet tal-ħaddiema għall-etika fuq il-post tax-xogħol u l-implikazzjonijiet fuq id-drittijiet tal-bniedem.



Fond Soċjali Ewropew – Lezzjonijiet mill-FSE għall-FSE+



Fis-sessjoni ta' ħidma, l-esperti enfasizzaw it-tagħlimiet li ġejjin għar-regolament dwar l-FSE+, li bħalissa qed jiġi nneozjat: 1) Assorbiment: l-investiment fil-kapaċità amministrattiva; awtonomija lill-atturi fil-livell lokali. 2) Esperjenza tal-Benefiċjarji: jtkomplew riformi effettivi bħal impenn aktar b'saħħtu għal tkabbir inkluziv, strutturi aktar sempliċi; jiżded il-bini tal-kapaċitajiet: involviment aktar b'saħħtu tal-partijiet ikkonċernati (għodda) tal-FSE. 3) Il-ġlieda kontra l-faqar fost it-tfal: enfasi partikolari fuq il-faqar fost it-tfal fl-oqfsa ta' politika strateġika nazzjonali għall-inkluzjoni soċjali u t-tnaqqis tal-faqar bħala kundizzjoni li tippermetti l-finanzjament mill-FSE; f'regġuni b'livell għoli ta' faqar fost it-tfal – objettiv u sehem strateġiku speċifiku ta' riżorsi tal-FSE+ (u possibbilment ERFD) li għandhom jiġu mmirati lejn tfal fqar.



Kuntatti tad-Dipartiment Tematiku A

- Dipartiment Tematiku A - Politiki Ekonomiċi, Xjentifiċi u tal-Kwalità tal-Ħajja
ECON - EMPL - ENVI - ITRE - IMCO - poldep-economy-science@ep.europa.eu
- Tim EMPL: Stefan SCHULZ - stefan.schulz@europarl.europa.eu - 0032 228 46510
- Tim EMPL: Aoife KENNEDY - aofie.kennedy@europarl.europa.eu - 0032 228 30850
- Tim EMPL: Susanne KRAATZ - susanne.kraatz@europarl.europa.eu - 0032 228 34952

Id-dokumenti ta' riċerka tagħna huma kollha disponibbli fis-sit web tagħna:
<https://www.europarl.europa.eu/committees/en/empl/supporting-analyses.html>

Ċaħda ta' responsabbiltà u drittijiet tal-awtur. Il-fehmiet espressi f'dan id-dokument huma r-responsabbiltà esklużiva tal-awturi u mhux bilfors jirrapreżentaw il-pożizzjoni uffiċjali tal-Parlament Ewropew. Ir-riproduzzjoni u t-traduzzjoni għal finijiet mhux kummerċjali huma awtorizzati, bil-kundizzjoni li s-sors jiġi rikonoxxut u li l-Parlament Ewropew jiġi nnotifikat minn qabel u jirċievi kopja. © L-Unjoni Ewropea, 2019

Il-manuskritt tlesta: Mejju 2019; Data tal-pubblikazzjoni: Ġunju 2019
Amministratur responsabbli: Aoife KENNEDY; Assistent editorjali: Roberto BIANCHINI

IP/A/EMPL/2019-04

PRINT ISBN 978-92-846-5090-3 | doi: 10.2861/059190 | QA-03-19-501-MT-C

PDF ISBN 978-92-846-5081-1 | doi: 10.2861/01848 | QA-03-19-501-MT-N